



## **KUNSILL LOKALI HAL LIJA**

**TRIQ ROBERT MIFSUD BONNICI**

**HAL LIJA**

**TEL NO : 21416111 FAX : 21416941**

**EMAIL : [lija.lc@gov.mt](mailto:lija.lc@gov.mt)**

### **MINUTI**

**Laqgħa tal-Kunsill Lokali Hal Lija**

### **IS-SEBA' LEGISLATURA**

#### **Laqgħa Numru 55**

**It-Tlieta 20 ta' Dicembru, 2016**

Il-Kunsill Lokali Hal Lija ltaqa' fl-Ufficċju Amministrattiv tiegħu li jinsab fl-indirizz Triq Robert Mifsud Bonnici, fil-5:00PM ta' filghaxija.

#### **PREŻENTI:**

Is-Sinjura Magda Magri Naudi – Sindku  
Is-Sinjurina Stephanie Cutajar – Viċi Sindku  
Dr. Marc Sant – Kap tal-Minoranza  
Is-Sinjurina Lorraine Farrugia – Kunsilliera  
Is-Sinjur Massimo Scerri - Kunsilliera

#### **ASSENTI b'APOLOGIJI (Skont Ordni Permanenti 14A (3)):**

Hadd

#### **ASSENTI**

Hadd

#### **UFFIĊJAL PREŻENTI:**

Is-Sinjura Georgette Borg – Segretarju Eżekuttiv

## Minuti

Is-Sindku, is-Sinjura Magda Magri Naudi ppresjedat l-laqgħa.

### 55.1 Introduzzjoni

- 55.1.1 Il-laqgħa bdiet fil-5.15p.m. b'introduzzjoni mis-Sindku fejn stiednet lill-Kunsilliera biex jagħmlu l-korrezjonijiet tagħhom għall-minuti nr 54 bid-data ta' 22 ta' Novembru 2016.
- 55.1.2 Ġew iċċekjati l-korrezjonijiet li kellhom isiru u wara li ġew ikkonfermati fuq proposta tas-Sinjurina Lorraine Farrugia sekondata mis-Sinjurina Stephanie Cutajar, minuti nr 54 ġew approvati unanimament.

### 55.2 Punti mqajma mill-minuti

- 55.2.1 Is-Sinjurina Lorraine Farrugia tkellmet fuq punti 54.2.3 sa 54.2.5 rigward il-librerija pubblika u r-risposta li tana s-Sindku ta' Hal Balzan fejn qal li mhux għax ma jixtieqx jikkopera magħna imma l-anqas biss għandhom post għalihom aħseb u ara għal haddiehor.
- 55.2.2 Il-Kunsilliera kkonfermaw li l-kamra li għandhom veru zghira, għalhekk is-Sinjurina Farrugia ssuġġerit li għandna nitkellmu mas-Sur Steve Borg biex jagħtina d-dettalji biex issir request biex tinbena librerija fl-iskola u tkun għal Hal Lija biss.
- 55.2.3 Is-Sinjurina Farrugia qalet li hija kienet tkellmet mal-Headmistress u kkonfermat li hemm ammont sewwa li peress li m'hemmx librerija f'Hal Lija qed imorru fil-librerija ta' B'Kara. Il-Headmistress qalet li kieku l-librerija li tinbena jkollha żewġ aċċessi waħda mill-iskola u l-oħra mit-triq. Fuq dan kien sar rapport u dan intbagħat lis-Sur Steve Borg.
- 55.2.4 Is-Sinjurina Lorraine Farrugia nfurmat lill-Kunsill li Hal Balzan hađu xi fondi għal din il-librerija pubblika.
- 55.2.5 Meta ssir din il-librerija skond l-istandards bilfors irid ikun hemm fondi.
- 55.2.6 Is-Sinjurina Lorraine Farrugia tkellmet fuq 54.3.15 rigward is-sitwazzjoni ta' Sqaq nru 2 Triq Preziosi.
- 55.2.7 Hija staqsiet jekk ir-residenti huma kuntenti bit-tabelli li twaħhlu f'dan l-isqaq għax lilha waslitilha nformazzjoni li mhux kulhadd kuntent u li kollox baqa kif kien.
- 55.2.8 Is-Segretarju nfurmat li żewġ ilmenti li kien hemm wara li saru s-signs kienu li s-signage sar bl-Ingliż u li suppost saret sign oħra li biex jidhlu trakkijiet 'dejjem irid isir permess tal-Kunsill u jsiru 'No Parking signs'.
- 55.2.9 Il-Kunsill qabel li din is-sign għandha ssir .

- 55.2.10 Is-Segretarju nfurmat lill-Kunsill li f'it tax-xhur ilu resident minn dan l-isqaq talab biex ikun jista' jara l-korrispondenza kollha fuq din l-issue.
- 55.2.11 Is-Segretarju nfurmat li hija talbet għal parir tad-Dipartiment u dan irrisponda li 'kull korrispondenza tista' biss tinghata jekk din tkun direttament jew indirettament giet diskussa waqt il-laqgħa tal-Kunsill.
- 55.2.12 Fuq din it-twegiba, dan ir-resident inghata permess biex jibda' jara l-file peress li għalkemm il-Kunsilliera mhux dejjem raw il-korrispondenza kollha, s-Segretarju dejjem infurmathom fuq l-aħħar informazzjoni rigward din l-issue f'kull laqgħa tal-Kunsill.
- 55.2.13 Wara li saru laqgħat mad-direttur fuq l-ordnijiet permanenti, is-Segretarju ddeċidiet li terġa tiehu parir minghand id-Dipartiment fuq dan.
- 55.2.14 Saret diskussjoni mill-Kunsilliera fuq dan is-sugġett fejn gie diskuss li kull dokument fil-Kunsill huwa pubbliku imma tidhol ukoll il-privatezza ta' xi korrispondenza għalhekk id-Data Protection.
- 55.2.15 Sa dan it-tant is-Segretarju nfurmat lill-Kunsilliera li hija tkellmet ma' din il-persuna u spjegatlu din is-sitwazzjoni.
- 55.2.16 Is-Segretarju qalet li mportanti li din il-kwistjoni tiċċara ruhha għax din l-issue hija delikata hafna.
- 55.2.17 Is-Sinjorina Lorraine Farrugia tkellmet fuq Trejjet Kjeriku Ġakbu Abela u l-problemi li hemm, kemm bħala toqob u kemm bħala parking bays.
- 55.2.18 Hija staqsiet jekk kellimnix lill-perit biex jiġi 'on site' issa iktar u iktar peress li għandna l-opportunita' biex napplikaw għal fondi għat-toroq rurali.
- 55.2.19 Is-Sinjorina Farrugia ukoll tkellmet fuq żewġ ċitazjonijiet li ngħataw f'dik l-area u li waħda minnhom ma kinitx ġusta u għadha qed tistenna risposta minghand il-LESA fuqha.
- 55.2.20 Hija qalet li biex ma jkunx hemm *misunderstanding* għandhom isiru l-parking bays jew linja waħda għax ikun iktar Prattiku.
- 55.2.21 Is-Segretarju nfurmat li ma kinitx hadet azzjoni mal-perit fuq dawn ix-xogħolijiet u xogħolijiet oħra għax meta kienet qed tara l-allokazzjoni ma' l-accountant hija ndunat li fuq kolloxx mhux ser ikun hemm daqshekk flus biex isiru proġetti.
- 55.2.22 Hija qalet li tixtieq li l-Kunsill jagħmel prioritajiet peress li hemm hafna xogħolijiet x'isiru.
- 55.2.23 Il-Kunsill qabel li għandhom jitniżlu t-tlett applikazzjonijiet biex napplikaw għall-fondi li hargu.
- 55.2.24 Is-Sinjorina Lorraine Farrugia staqsiet jekk smajniex xi haġa oħra fuq nr 54.3.5 fuq l-arblu ta' triq id-Dejqa.
- 55.2.25 Is-Segretarju nfurmat li ma smajna xejn iktar fuq din il-kwistjoni.

### 55.3 Komunikazzjoni mis-Sindku – VIP List

- 55.3.1 Request minghand resident fi triq il-Kuncizzjoni. Jrid jkun jaf jekk mhux ser issir sleeping policeman kif kien talab żmien ilu. Il-Kunsill kien iddeċieda li ssir dead slow minnflok imma huwa baqa jinsisti.
- 55.3.2 Fuq dan il-punt, is-Sinjorina Stephanie Cutajar issuggerit li l-uffiċċju tal-Kunsill għandu jgħin lir-residenti jiktbu l-pettizzjoni.
- 55.3.3 Is-Sinjorina Cutajar qalet ukoll li forsi għandna mmorru bil-pettizzjoni bieb bieb imma l-Kunsill ma qabilx ma' din il-proposta.
- 55.3.4 Is-Sinjorina Cutajar qalet li s-sign ta' dead slow ma affettwat xejn għax xorta waħda l-karozzi qed jitilghu 'gas down'.
- 55.3.5 Is-Sinjorina Cutajar issuggerit li għandha tigi ppreparata petizzjoni mill-uffiċċju u meta jidhlu lura xogħol il-haddiema tal-Kunsill f'Jannar għandhom jiċċirkulaw din il-petizzjoni. Fuqha jinkitbu l-ismijiet, in-numru ta' I.D. u min jaqbel u min ma jaqbilx u jduru bieb bieb il-parti l-iktar dejqa ta' Triq il-Kuncizzjoni.
- 55.3.6 Resident li joqghod no.22 Triq Mikielang Borg qed jagħmel request biex isiru double yellow lines mal-għub tal-garaxx tiegħu. Is-Segretarju marret *on site* tara eżatt xi jrid mal-haddiema.
- 55.3.7 Is-Segretarju nfurmat li jekk isiru l-yellow lines minn naħa waħda partikolari ser jiġu quddiem residenza oħra.
- 55.3.8 Il-Kunsill ra li ser jitnaqqas parking space u biżżejjed hemm problema ta' parking. Il-Kunsill għalissa ma ddeċidix fuq dan ir-request biex nerġghu mmorru 'on site' u niċċekkjaw.
- 55.3.9 Il-hin huwa 17.51hrs u gie resident li xtaq jitkellem mal-Kunsill għalhekk il-laqgħa giet sospenduta.
- 55.3.10 Dan ir-resident tkellem fuq żewġ requests, waħda minnhom fuq ir-request ta' sleeping policeman fi triq il-Kuncizzjoni għax qed jgħaddu hafna heavy vehicles u t-tieni request kienet li żewġ lokalitajiet oħra għamlu speċi ta' traffic diversion bħal test u din hadmet.
- 55.3.11 Huwa qal li bħala Hal Lija, Hal Balzan u H'Attard għandna ninghaqdu flimkien u noholqu traffic management.
- 55.3.12 Huwa qal li t-toroq ta' Hal Lija ma jifilhux għal dan it-traffiku kollu u li qed jagħmlu hafna ħsara lit-toroq u anke lill-propjeta'. Huwa staqsa lill-Minority leader, Dr. Marc Sant biex jindaga ftit rigward x'għamlu lokalitajiet oħra.
- 55.3.13 Is-Sindku nfurmat li fuq traffic management il-Kunsill diġa tkellem mat-TM u huma qalu li meta jiddiskutu din l-issue ser jikkuntatjaw l-irhula ta' madwar ukoll; dawk ta' H'Attard u H'Balzan.
- 55.3.14 Il-hin huwa 17.57hrs, ir-resident hareġ mill-kamra u l-laqgħa tkomplet.
- 55.3.15 Residenta qed tagħmel request biex issir zebra crossing fi triq Annibale Preca fejn l-ispizerija St. Joseph. Dan għaliex din it-triq saret traffikuża

- hafna u vera periklu biex taqşam. Jekk ma ssirx zebra crossing hi qed titlob biex forsi ssir sleeping policeman.
- 55.3.16 Il-Minority leader qal li jekk issir din iz-zebra crossing ser jitnaqsu xi erba' parking spaces.
- 55.3.17 Il-Kunsilliera tkellmu rigward fejn tista ssir din iz-zebra crossing. Gie deciz li din issir fejn il-barumbara faċċata l-oħra. Il-Kunsill qabel li din ir-request ghandha tintbaghat lit-TM għall-approvazzjoni.
- 55.3.18 Item iehor li gie diskuss huwa l-Ippjanar għal Budget 2017 u l-fondi minghand ir-Regjun Ċentru bl-ammont ta' €10,408.59.
- 55.3.19 Is-Segretarju nfurmat lill-Kunsill li kienet baghtet e-mail ftit tal-gimghat ilu fuq il-budget 2017 peress li biex l-accountant tipprepara l-budget trid li kull Kunsillier skond id-delega tiegħu jghid liema proġetti jixtieq li jwettaq u kemm ser jiġu jiswew.
- 55.3.20 Is-Sinjorina Lorraine Farrugia qalet li hija tixtieq li jitwettaq il-proġett tar-rural bil-fondi imma ma tkunx taf kemm ser jiswa it-10% li l-Kunsill irid iħallas. Il-perit irid iġib l-estimi.
- 55.3.21 Is-Sinjorina Lorraine Farrugia nfurmat lill-Kunsill li fl-entratura ta' Hal Mann fejn it-Transport Malta kien għamel diga beda jinqala'. Għanda nghaddu dan l-ilment lil Transport Malta.
- 55.3.22 Hija qed tghid li għandna napplikaw ma' Transport Malta fejn tidjieq it-triq għandu jitneħħa parking space li minhabba fih il-karozzi ma jkunux jistgħu jghaddu.
- 55.3.23 Il-Kunsilliera tkellmu u qablu li l-Kunsill għandu japplika għall-fondi ta' l-EU li ser joħorġu fuq proġetti rurali.
- 55.3.24 Is-Segretarju nfurmat lill-Kunsill li għalkemm l-allokazzjoni għal 2017 żdiedet xorta waħda l-Kunsill mhux ser ikollu daqshekk fondi għall-proġetti daqs kemm haseb u tat informazzjoni li fl-aħħar ta' din is-sena ser ikun fadal bejn wiehded u iehor €13,000 kredituri.
- 55.3.25 Is-Segretarju kompliet tghid li l-Kunsill qed idahhal xi ftit flus mill-permessi anke riċentament dahhal €300 minn fuq reklamar ta' l-U bars u issa hemm reklam iehor għal U-Bar oħra li ser tithallas ukoll.
- 55.3.26 Is-Segretarju reggħet staqsiet lill-Kunsill x'inhil-prijorita' tal-proġetti li huma jixtiequ jressqu fil-budget għas-sena d-dieħla. Hija qalet li biex tkun tista tagħmel il-budget l-accountant qed tistenna li kull Kunsillier iressaq il-proġetti tiegħu u kemm ser jiġi jiswa skond id-delega tiegħu.
- 55.3.27 Il-Kunsilliera għalkemm għandhom proġetti li jridu jwettqu ma jistgħux ikunu jafu kemm ser jiswew għaliex il-Kunsill ma jistax jipjana xejn fis-sitwazzjoni finanzjarja li qieghed.
- 55.3.28 Is-Segretarju nfurmat lill-Kunsill li l-accountant staqsiet kemm ser jiġi jiswa l-proġett ta' l-isqaqien bejn wiehded u iehor. Hija staqsiet lill-perit pero għadu jrid jahdem fuqha.
- 55.3.29 Dawn huma :

- a. Restawr tat-Torri Belvedere bil-fondi tal-proġett ERDF. Għaldaqstant irid jiġi kkuntjat il-MEUSAC immedjatament biex ngħidulhom li ahna ser ikollna bzonn l-ghajnuna ;
- b. Napplikaw għal fondi għal proġetti rurali;
- c. Il-proġett ta' l-isqaqien;
- d. Il-proġett ta' l-Erasmus+ fejn is-Sinjorina Stephanie Cutajar qed taħdem fuq dan il-proġett;
- e. Triq id-Dejqa kantuniera ma' triq is-Salvatur;
- f. Triq Fernand Gregh;
- g. In-naha ta' fuq ta' triq Annibale Preca;
- h. Il-binja tal-Kunsill;
- i. Brochures – sussidju ta' l-attivitajiet tat-tfal;
- j. Kuncert kull ġimgħa għal xahar.

55.3.30 Is-Sinjorina Lorraine Farrugia esprimet li minn meta waqqafna l-*brochures* l-attivitajiet tat-tfal m'għadhomx ikunu ta' suċċess għalhekk hi tixtieq ukoll li l-attivitajiet tat-tfal li jsiru matul is-sena' jkunu *budgeted*. Għalhekk irid isir costings fuq tlett attivitajiet fis-sena bhala brochures, tqassim ta' brochures u trasport.

55.3.31 Is-Sinjorina Stephanie Cutajar infurmat lill-Kunsill li f'Jannar ser tiġi organizzata laqgħa fuq dan il-proġett ta' l-Erasmus. Hija qed tghid li l-partecipanti jridu jkunu tmienja tal-inqas. Hija ser timmira li jkun hemm tnax –il partecipant. Is-Sinjorina Cutajar ser tipprova għal proġett ta' Mejju biex it-tfal ikunu waslu biex ilestu l-eżamijiet qabel isifru. L-eta' ma tistax tkun iktar minn tlettin sena.

55.3.32 Il-Ministry leader Dr. Marc Sant informa li kien tkellem mas-Sinjorina Mandy Falzon mill-Meusac fejn infurmha li l-Kunsill interessat biex japplika għall-fondi ta' l-ERDF.

55.3.33 Is-Segretarju nfurmat lill-Kunsill li xi ufficċjali minn Enemalta u l-WSC marru jispezzjonaw il-meters tal-latrini, tal-pjazza u taċ-Ċentru Rikreattiv. Huma qalu li l-arloġġ tal-pjazza huwa hdejn tal-boċċi club u l-konsum huwa kemm xejn kbir għal latrina. Il-Kunsill qatt ma hallas kontijiet ta' dawn l-arloġġi u s-Segretarju staqsiet il-meters fuq min qegħdin? Din għadt trid tiġi identifikata. Huma issuggerew li dawn il-meters għandhom ikunu aċċessibbli mill-Kunsill.

55.3.34 Is-Segretarju nfurmat ukoll li hemm it-Tennis Club u jista' jkun ukoll li d-dawl tal-ġnien qed jittiehed ukoll minn dan l-arloġġ. Rigward l-ilma tal-latrini tal-ġnien dan jittiehed mill-ġibjun.

55.3.35 Resident qed jagħmel request biex issir sleeping policeman quddiem l-istatwa ta' San Pietru, fi triq il-Forn, kantuniera ma' triq Sir Ugo Mifsud, kif tohroġ minn hdejn il-bars u tiġi hdejn il-knisja. Issuggerixxa wkoll li jsiru, 2 żgħar biex in-nies inaqqsu l-ispeed.

55.3.36 Il-Kunsill iddiskuta dan ir-request u ddecieda li dan jerga jiġi diskuss meta jiġi didentifikat eżatt fejn.

55.3.37 Is-Sindku, s-Sinjura Magda Magri Naudi, tkellmet mal-Kunsill biex issir iktar pressjoni biex jiġu approvati l-Bye-laws.

- 55.3.38 Is-Segretarju nfurmat li l-avukat tad-Dipartiment kienet baghtet e-mail b'xi *corrections* tal-*wording* ta' l-emails u anke staqsiet ghaliex ser nohorgu bye-law fuq l-ghamara tat-toroq meta diga ghandna.
- 55.3.39 Il-Minority leader Dr. Marc Sant qal li l-bye-law ta' l-ghamara tat-toroq giet amendata.
- 55.3.40 Is-Sindku nfurmat ukoll lill-Kunsill li hija ressqet dan ukoll lill-Kabinet tas-Sindki minhabba il-burokrazija biex jigu approvati. Hija tkellmet ukoll fuq it-triq Fernand Gregh peress li l-Gvern ilhu jwieghed li din ser issir, anzi din kellha ssir wara li kien sar ic-CHOGM. Hija insistiet li din ghal anqas titla' fil-wicc tal-lista ghax issa veru qieghda fi stat hazin.

## 55.4 Twegibiet ghal mistoqsijiet tal-Kunsilliera

- 55.4.1 Is-Sinjin Lorraine Farrugia staqsiet fuq il-laqgħa li l-Kunsill kellu ma' s-sur Cohen u s-Sur Scerri tat-TM fit-30 ta' Novembru 2016.
- 55.4.2 Is-Segretarju nfurmat lill-Kunsill li waqt dik il-laqgħa għaddejna l-affarijiet pendenti li kellna imma biex jigu attwati, TM iridu jibgħatulna bil-miktub. Għalhekk intbagħtet il-lista li giet diskussa lit-TM u intbagħtu anke reminders u s'issa għadna qed nistennew risposta.
- 55.4.3 Is-Segretarju tat l-informazzjoni kollha lill-Kunsilliera ta' x'gie diskuss u x'gie approvat u x'ma giex approvat.
- 55.4.4 Hija kompliet tghid li fuq traffic management, Transport Malta għadhom iridu jagħmlu studju minnhom.
- 55.4.5 Is-Sinjin Lorraine Farrugia tkellmet li l-ewwel laqgħa li l-Kunsill kellu mat-TM kienet staqsietu jekk mhux veru li bus shelters qed isiru mill-Kunsill. Huwa kien qal li iva.
- 55.4.6 Is-Sinjin Farrugia qalet li meta kienet lokal iehor rat bus shelter bil-*perspex*, injama fejn ipoġġu l-passiggieri u kanen. Hija qed tghid li dan jista' jsir mill-haddiema tal-Kunsill. Irid jigi ccekktat il-Kunsill taz-Zejtun.
- 55.4.7 Is-Segretarju nfurmat li l-haddiema irid ikollhom l-ghodda biex jahdmu u li dan ma għandhomx.
- 55.4.8 Is-Segretarju tkellmet fuq l-ilment li għadda il-Minority leader Dr. Marc Sant biex tisewwa l-ħgiega tal-bus shelter ta' hdejn it-torri.
- 55.4.9 Il-Minority Leader, Dr. Marc Sant qal li għandhom jigu kkuntatjati l-FACES li kienu għamlu dawn il-bus shelters.
- 55.4.10 Il-Minority Leader Dr. Marc Sant informa lill-Kunsill li kienu gew immedija zewg skemi – wahda ta' hames miljun ewro fuq ir-restawr ta' assi naturali u kulturali u ohra ta' zewg miljun ewro għal investment f'enerġija rinovabbli.
- 55.4.11 Dr. Marc Sant informa ukoll li kienet giet immedija skema ohra għal 10 miljun ewro għal manutenzjoni ta' toroq f'zoni rurali. Semma li fil-bidu ta' Frar ser issie laqgħa ta' informazzjoni.
- 55.4.12 Il-minority leader Dr. Marc Sant spjega wkoll kif l-Awtorita ta' l-Ippjanar flimkien ma' l-Assocjazzjoni tal-Kunsilli Lokali kienet nediet skema bl-isem 'Irrestawra Darek' sabiex tippromovi r-restawr tal-faccati

- tad-djar. Hawnhekk ir-residenzi jridu jkunu privati (jigifieri mhux kazini tal-baned ecc) u jridu jkunu gewwa l-*Urban Conservation Area*. Dan l-iskema fiha tminn miljun ewro u hija miftuha sa-ahhar ta' April.
- 55.4.13 Min hu interessat li japplika jkun jista' juza l-Perit tal-Kunsill li jkun kwalifikat fil-Konservazzjoni u l-Perit jithallas mill-Kunsill. Ghal kull applikazzjoni li tidhol mill-Kunsill, l-Awtorita hija lesta taghti somma lill-kunsill sabiex jagħmel tajjeb għall-ispiza tal-Perit.
- 55.4.14 Triq issir pubblicita mar-residenti fuq din l-iskema b'avviz jew fuq il-website tal-Kunsill.
- 55.4.15 Il-Minority Leader Dr. Marc Sant informa lill-Kunsill li rranga laqgħa mal-MEPA fuq l-iskedar tat-torri fil-25 ta' Jannar 2017 fi 9.00a.m.
- 55.4.16 Dr. Sant informa lill-Kunsill li la t-Torri huwa skedat nistghu niehdu sa €100,000 imma jrid jingiebi *sponsor to make up*.
- 55.4.17 Il-Minority Leader Dr. Marc Sant informa lill-Kunsill li peress li t-Torri hija binja skedata hemm il-possibilita li niehdu sa Eur100,00 għar-restawr tiegħu.
- 55.4.18 Is-Sindku, s-Sinjura Magda Magri Naudi qalet li ftit ta' żmien ilhu ukoll kien hemm xi hadd minn Hal Lija li xtaq li ngħinuh jagħmel bandiera fir-roundabout ta' Smart, il-Kunsill jagħmel l-ispejjes u dan ir-raġel jipprovdi l-bandiera u l-arblu.
- 55.4.19 Il-minority leader Dr. Marc Sant fakkar kif hafna snin ilu kien għamel suggeriment sabiex issir bandiera fl-entrata tar-raħal.
- 55.4.20 Il-Kunsilliera qablu li ssir bandiera wahda fi traffic island li hemm inti u hiereg minn Vjal it-Transfiguration. Naraw kif imorru u filkas nagħmlu ohra n-naħa tal-Mirakli.
- 55.4.21 Is-Sindku s-Sinjura Magda Magri Naudi għandha tagħtina l-contact number tal-persuna li kienet trid tagħmel il-bandiera fir-roundabout u s-Segretarju għandha titkellem mal-Kunsill iehor biex tiehu parir minn għandhom.
- 55.4.22 Il-Minority Leader, Dr. Marc Sant staqsa fuq ir-refreshing ta' triq Naxxar li l-Kunsill kellu jagħmel u bi ftehim mat-TM ihallsu huma peress li din hija triq arterjali.
- 55.4.23 Is-Segretarju spjegat li għalkemm għaddejna l-contact number tal-persuna mit-TM lil kuntrattur biex jibgħat l-invoice u jhallsu t-TM, il-kuntrattur xorta wahda ma jridx jagħmel dan ix-xogħol peress li din hija triq arterjali.
- 55.4.24 Il-Minority Leader, Dr. Marc Sant issuggerixxa li għandna nqabdu lil Koptasin biex jagħmlu dawn ix-xogħolijiet.
- 55.4.25 Is-Segretarju għandha titlob stima ta' dawn ix-xogħolijiet flimkien mal-wardens bil-lejl u jekk l-ammont ikun taht id-direct order u l-Kunsill jaqbel, nipproċedu bix-xogħolijiet wara li TM japprovaw l-ispiza.
- 55.4.26 Il-Minority Leader Dr. Marc Sant staqsa fuq il-parking bays fi triq Preziosi u triq Giuseppe Cali fejn kellu jiġi mqabba il-perit biex jippjanta dawn il-parking bays.
- 55.4.27 Is-Segretarju nfurmat li ma kinetx bagħtet il-pending list ta' xogħolijiet lill-perit għax xtaqet li l-Kunsill jiddeċiedi l-prioritajiet tax-xogħolijiet.



- 55.4.28 Il-Kunsill iddeċieda li jaghti il-pending works kollha lill-perit biex ta' l-anqas inkunu nafu kemm bejn wiehed u iehor kemm ser jiswew ix-xogholijiet u mbagħad wara l-Kunsill jgħid bl-liema xogholijiet ser nipproċedu l-ewwel.
- 55.4.29 Is-Sinjorina Stephanie Cutajar, tkellmet fuq il-garbage li mhux qed jingabar f'Hal Mann.
- 55.4.30 Is-segretarju nfurmat li hija kienet tkellmet mal-foreman u anke max-xufier tal-Waste Collection u kkonfermaw li f'Hal Mann, il-garbage jingabar nhar ta' Tnejn, l-Erbgħa u l-Ġimgħa.
- 55.4.31 Ġie deċis li għandha tintbagħat notice lil l-erba' residenti li joqghodu f'Hal Mann tat-*time table* meta jingabar il-garbage.
- 55.4.32 Is-Segretarju nfurmat ukoll li l-GreenPak bagħtu l-kalendarju għas-sena 2017 fuq il-għbir ta' l-iskart u din ser tintbagħat lil kull household.
- 55.4.33 Din trid tiġi uploaded fuq il-website tal-Kunsill u anke fuq il-Facebook.
- 55.4.34 Is-Sinjorina Stephanie Cutajar reġgħet tkellmet fuq il-parkeġġ hażin li qed ikun hemm fir-raħal kollu speċjalment nhar ta' Ġimgħa, s-Sibt u l-Hadd għax kulhadd qed jagħmel li jrid.
- 55.4.35 Is-Segretarju qalet li f'Jannar ser tinzamm laqgħa mas-sur Zammit tal-LESA u għandna nressqu dawn l-ilmenti lilu. Hija qalet li Dr. Sant ta' d-dati *available* tiegħu imma hadd iktar għadhu ma wieġeb. Importanti li naslu għal ftehim ta' meta ser issir din il-laqgħa.
- 55.4.36 Ġie deċis li għandha tintbagħat e-mail lill-pulizija ta' B'Kara cc lil assistent kummissarju li hija sitwazzjoni urġenti hafna li jekk iwegħa' xi hadd il-pulizija huma responsabbli. Il-pulizija għandhom jagħmlu ronda wara 8.00p.m. fil-village core, fil-pjazza, fi triq il-Forn hdejn il-bars, fejn il-Kappella ta' San Pietru u fi Triq Sir Ugo Mifsud.
- 55.4.37 Il-Minority Leader Dr. Marc Sant qal li ltaqgħa ma' xi hadd li jagħmel il-ghost tours u qed jistaqsi lill-Kunsill jekk nistgħux nagħmlu dawn it-tours go Hal Lija.
- 55.4.38 Il-Kunsill qabel u Dr. Sant għandu jgħib iktar informazzjoni għal dawn it-tours f'Hal Lija u Hal Balzan.
- 55.4.39 Il-Minority Leader Dr. Marc Sant staqsa fuq il-laqgħa li kellha ssir mal-kuntrattur tal-knis u tal-ġnien.
- 55.4.40 Is-Segretarju nfurmat li hija tkellimhom kważi kuljum u tixtieq li xi hadd mill-Kunsill ikun preżenti għal din il-laqgħa magħhom fejn ser tiġi diskussa l-performance tagħhom.

## 55.5 Rapporti

55.5.1 Rapporti ma kienx hemm.

## 55.6 Items oħra ta' xogħol iehor tal-Kunsill Lokali li jkunu meħtieġa

55.6.1 Items oħra ma kienx hemm.

## 55.7 Attivitajiet – Milied 2016

- 55.7.1 Is-Sindku, s-Sinjura Magda Magri Naudi tkellmet fuq il-festival taċ-Ċitru.
- 55.7.2 Hija qed tghid li għal din is-sena peress li ma hargux fondi għall-attivitajiet kulturali ma nistghux naghmlu dan il-festival taċ-Ċitru bhas-soltu.
- 55.7.3 Kien hemm diskusjoni biex forsi tinbidel id-data ta' dan il-festival li s-soltu naghmlu fl-ewwel hadd fuq it-Tre Re. Din id-data hija wisq viċin.
- 55.7.4 Is-Segretarju nfurmat lill-Kunsill li hemm xi haġa tal-flus tar-regjun li jekk kemm il-darba niehdu minnhom dawn l-ewwel iridu jiġu approvati fil-laqgħa tar-regjun.
- 55.7.5 Is-Sindku qalet li kieku naghmluh f'Tal-Mirakli bhas-soltu.
- 55.7.6 Trid tiġi stabbilita data għall-aħħar ta' Jannar 2016 imma irid ikun konfermat meta ser tagħmel il-festival taċ-Ċitru l-President ta' Malta.
- 55.7.7 Is-Sinjinorina Stephanie Cutajar issuggerit li hija flimkien ma' l-ambaxxatriċi taż-żgħażaġh ikunu jistgħu jieħdu stand bl-affarijiet taż-żgħażaġh.
- 55.7.8 Is-Sindku s-Sinjura Magda Magri Naudi għandha tiċċekkja u tinforma lill-Kunsill.
- 55.7.9 Il-Minority Leader Dr. Marc Sant issuggerixxa li bħala kunsill għandna norganizzaw ikla tal-Milied. Qal li kemm ilu fil-Kunsill din qatt ma saret u jemmen li tkun xi haġa sabiha
- 55.7.10 Il-Kunsilliera iddiskutew din il-proposta u gie deċis li ssir ikla filghaxija fi chinese restaurant ix-Xemxija, nhar il-Ġimgħa 13 ta' jannar 2017 fis-7.30p.m.
- 55.7.11 Is-Segretarju nfurmat li nistgħu nonfqu €30 kull ikla u l-guests jhallsu huma.
- 55.7.12 Il-Kunsill qabel unanimament u is-Sindku, s-Sinjura Magda Magri Naudi ser tieħu hsieb u tibbukja hi.

## **55.8 Kunsiderazzjoni u Approvazzjoni tal-iskeda ta' pagamenti u petty cash**

- 55.8.1 Is-Segretarju ressqet fuq il-mejda tal-Kunsill l-iskeda tal-pagamenti għal dan ix-xahar.
- 55.8.2 Il-Minority Leader Dr. Marc Sant u s-Sinjinorina Lorraine Farrugia ma approvawx il-pagamenti tal-Waste Collection Ltd.
- 55.8.3 Is-Segretarju tat spjegazzjoni fuq hafna mill-pagamenti fl-iskeda.
- 55.8.4 Hija spjegat li l-impjegati tal-Kunsill kellhom jithalsu tal-leave li ma setax jitella' għas-sena d-dieħla.
- 55.8.5 Dan ġara peress li s-Segretarju ma setax tapprova leave kemm kienet ilha mpjegata nieqsa għal sitt xhur u nofs, allura b'mod speċjali l-leave tal-partimer li hija mpjegata 4 tela' xi ftit peress li kellha tidhol flok l-impjegata 3 diversi drabi.

- 55.8.6 Din mhux ser terġa tigrì s-sena d-diehra meta l-impjegata l-oħra ser terġa tigrì taħdem il-Kunsill bir-reduced hours.
- 55.8.7 Is-Segretarju nfurmat li mpjegata 2 kienet bl-unpaid leave għal dawn l-aħħar xahrejn.
- 55.8.8 Is-Segretarju nfurmat li skond l-ordnijiet permanenti kull Kunsillier li jkun assenti jew excused għal xi laqgħa tal-Kunsill mhux ser jithallas għal dik il-laqgħa partikolari.
- 55.8.9 Is-Segretarju nfurmat li d-Direttur għandu johroġ ċirkulari fuq dan ir-rigward.
- 55.8.10 Is-Segretarju nfurmat li kien hemm xi żieda żgħira fl-allowance tal-Kunsill peress li fi 2014 meta xi Kunsilliera ma kinix attendew għal xi laqgħat, l-allowance tagħhom kienet inħadmet hażin u kienu ġibdula l-attenzjoni l-awdituri.
- 55.8.11 Il-Minority Leader Dr. Marc Sant reġgħa rrefera għal leave li l-haddiema ta' l-IPSL jiehdu flimkien dejjem fix-xahar ta' Diċembru pero sa dan it-tant ir-Reġjun Ċentru bagħtulna żewġ haddiema minn tagħhom għal tlett ġimghat.
- 55.8.12 Fuq proposta tas-Sur Massimo Scerri sekondat mis-Sinjorina Stephanie Cutajar il-pagamenti ġew approvati unanimament. Is-Segretarju nfurmat li hlaq fuq il-petty cash ma sar xejn matul dan ix-xahar.

## 55.9 Tmiem tal-laqgħa u data tas-seduta li jmiss

- 55.9.1 Il-laqgħa intemmet fi 19:50 hrs u giet aġġornata għal nhar il-Ġimgha 20 ta' Jannar 2017 fil-5:00pm.

### IFFIRMATA

Magda Magri Naudi  
Sindku

### IFFIRMATA

Georgette Borg  
Segretarju Eżekuttiv